



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2449/15 - 2025 අගෝස්තු මස 13 වැනි බදාදා - 2025.08.13

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන නිවේදන

1987 අංක 15 දරන ප්‍රාදේශීය සභා පනත

1989 අංක 12 දරන පළාත් සභා (ආනුශංගික විධිවිධාන) පනතේ 2 වන වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 24 වන වගන්තියෙන් ලැබී ඇති බලතල ප්‍රකාර උතුරු මැද පළාතේ ආණ්ඩුකාරවර වසන්ත ජීනදාස වන මා විසින් සාදන ලද පහත සඳහන් නියෝග මෙයින් ප්‍රසිද්ධ කරනු ලැබේ.

වසන්ත ජීනදාස,
උතුරු මැද පළාතේ ආණ්ඩුකාරවර.

2025 ජූලි මස 21 දින,
අනුරාධපුර දි. ය.

නියෝග

1). 1987 අංක 15 දරන ප්‍රාදේශීය සභා පනත ක්‍රියාත්මක වූ දින සිට අවුරුදු තුනක් ඇතුළත එනම්, 1990 මැයි මස 11 වැනි දිනට පෙර එකී ප්‍රාදේශීය සභා පනතේ 23 වන වගන්තිය ප්‍රකාර ප්‍රාදේශීය සභා සතු වී ඇති ලෙස සලකනු ලැබිය යුතු පාරවල් හා පටු මාවත්, එකී පනතේ 24 වන වගන්තිය යටතේ ස්ථිර සලකුණු සහ සීමා ලකුණු කිරීම ද එම පාරවල් හා පටු මාවත්වල සැලැස්මවල් පිළියෙල කිරීම කළ යුතු වී තිබුණ හෙයින් ද, නියෝගවල නියම කර ඇති ආකාරයෙන් ඒ පිළිබඳ දැන්වීම් පළ කිරීම ද කළ යුතු බව නියම කර ඇතත් මේ වන තෙක් ඒ සඳහා අවශ්‍ය නියෝග සාදා නොමැති හෙයින් ද, එසේ දැන්වීම් පළකළ යුතු කාලය මේ වන විට ඉක්මවා ඇති හෙයින් ද, මෙකී විශේෂ අවස්ථානුගත කරුණු සැලකිල්ලට ගනිමින් ප්‍රාදේශීය සභා පනතේ 24 වන වගන්තිය ප්‍රකාරව කටයුතු කිරීමට උතුරු මැද පළාතේ ප්‍රාදේශීය සභාවලට වැඩිදුර කාලයක් සඳහා අවසර දීමට සහ එකී පාරවල්වල සහ පටු මාවත්වල නාම ලේඛනය දක්වමින් දැන්වීම් පළ කිරීමට අවශ්‍ය පටිපාටිය නියම කිරීම හා ඊට සම්බන්ධ හෝ අනුශංගික සියලු කාරණා සඳහා විධිවිධාන සැලැස්වීම පිණිස මේ නියෝග ප්‍රකාශයට පත්කරනු ලැබේ.



2). මෙම නියෝග උතුරු මැද පළාතේ ප්‍රාදේශීය සභා විසින් පවත්වාගෙන යනු ලබන පාරවල් හා පටු මාවත්වල සැලසුම් පිළියෙළ කිරීම පිළිබඳ නියෝග යනුවෙන් හඳුන්වනු ලැබේ.

3).(1). 1989 අංක 12 දරන පළාත් සභා (අනුශාංගික විධිවිධාන) පනතේ 2 වන වගන්තිය සමග කියවිය යුතු මෙහි මින් මතු “පනත” යනුවෙන් හඳුන්වනු ලබන 1987 අංක 15 දරන ප්‍රාදේශීය සභා පනතේ 24 වන වගන්තිය (1) වන උප වගන්තියෙන් ලැබී ඇති බලතල ප්‍රකාරව එකී ප්‍රාදේශීය සභා පනතේ 24 වන වගන්තිය යටතේ වන කාර්යය ඉටු කිරීම සඳහා මේ නියෝග ක්‍රියාත්මක වන දින සිට මාස 12 ක වැඩිදුර කාලයක් උතුරු මැද පළාතේ ප්‍රාදේශීය සභා වෙත මෙයින් අවසර දෙනු ලැබේ.

3).(2).(1) වන උප වගන්තියේ වැඩිදුරටත් අවසරය දෙනු ලැබූ මාස 12 ක කාලය ඇතුළත ඒ කාර්යය ඉටු කර අවසන් කිරීමට අපොහොසත් වන, මෙහි මින් මතු “සභාව” යනුවෙන් හඳුන්වනු ලබන උතුරු මැද පළාතේ යම් ප්‍රාදේශීය සභාවකට ඒ කාර්ය ඉටු කර අවසන් කිරීම සඳහා තවදුරටත් කාලය අවශ්‍ය වන්නේ නම් ඊට හේතු වූ විශේෂ අවස්ථානුගත කරුණු ඉදිරිපත් කර තවත් වැඩිදුර කාලයක් සඳහා අවසර ඉල්ලා සිටීමට ප්‍රාදේශීය සභාවලට හැකිය.

4).(1). පනතේ 23 වන වගන්තිය යටතේ සභා සතු වී ඇති ලෙස සලකනු ලැබිය යුතු මෙහි මින් මතු “පාර” යනුවෙන් හඳුන්වනු ලබන පාරවල් හා පටුමාවන් හඳුනාගෙන උතුරු මැද පළාතේ පළාත් පාලන කොමසාරිස්වරයා විසින් නියම කරනු ලබන ආකෘතියකට සරානුකූලව පිළියෙල කර ඒ පාරවල් පිළිබඳ නාම ලේඛනයක් මෙහි මින් මතු “සහකාර පළාත් පාලන කොමසාරිස්වරයා” යනුවෙන් හඳුන්වනු ලබන දිස්ත්‍රික් බාර පළාත් පාලන සහකාර කොමසාරිස්වෙත ඉදිරිපත් කර ඊට ඔහුගේ එකඟතාවය ලබා ගැනීම සභාපතිවරයාගේ කාර්ය විය යුතුය.

4).(2). පනතේ 16 වන වගන්තිය යටතේ ප්‍රාදේශීය සභාවට පැවරුණු හෝ 17 වන වගන්තිය යටතේ අවස්ථාවෝචිත පරිදි අනුරාධපුර දිස්ත්‍රික්කයේ හෝ පොළොන්නරුව දිස්ත්‍රික්කයේ සංවර්ධන සභාව විසින් පවරා දෙන ලද නිශ්චල දේපළ අතරට ඇතුළත් වී ඇති සියලු ම පාරවල් ද, එම උපලේඛනයට ඇතුළත් කිරීමට සභාපතිවරයා විසින් ක්‍රියා කරනු ලැබිය යුතු ය.

4).(3). (1) වන උප වගන්තියේ සඳහන් ආකෘතියෙහි ඇතුළත් පාරවල් අතරින් සභාව සතු වී ඇති ලෙස සලකනු ලැබීමට සහකාර පළාත් පාලන කොමසාරිස්වරයාගේ එකඟතාවය ලැබී ඇති සෑම පාරක්ම සම්බන්ධයෙන් වන දැන්වීම් පළ කිරීම හා ඊට සම්බන්ධ හෝ අනුශාංගික කාර්ය කිරීම මෙහි මතු දක්වන නියෝගවල පටිපාටිය අනුව කළ යුතුය.

5). (1) සහකාර පළාත් පාලන කොමසාරිස්වරයාගේ එකඟතාව ලැබී ඇති සෑම පාරක් ම වෙනුවෙන් මෙහි පළමුවන උපලේඛනයේ ආදර්ශයට අනුව හඳුනා ගැනීමේ කේත අංකයක් බැගින් වෙන් කළ යුතුය.

5).(2). හඳුනාගැනීමේ කේත අංකයක් වෙන්කළ සෑම පාරකම, පහත සඳහන් තොරතුරු සහ ඊට අදාළ භූගෝලීය බණ්ඩාංක දත්ත රැස්කර ගැනීමට අවශ්‍ය විධිවිධාන සැලැස්වීම සභාපතිවරයාගේ කාර්යය විය යුතු ය.

- i. ආරම්භක ස්ථානය සම්බන්ධවන වෙනත් යම් පාරක නම හා එම ආරම්භක ස්ථානයේ වම්පස හා දකුණුපස භූගෝලීය බණ්ඩාංක,
- ii. එකී පාරට සම්බන්ධවන වෙනත් යම් යම් පාරෙහි සිට, එකී පාර විහිදී යන්නේ වම් පසට ද නැතහොත් දකුණු පසට ද යන වග,
- iii. පාර හරහා ගලා යන ගහකට, ඇලකට, දොළකට හෝ වෙනත් දිය පාරකට ඉහළින් ඉදිකර ඇත්තේ පාලමක් ද, බෝක්කුවක් ද, පෙට්ටි බෝක්කුක් ද, දිය පැන්නුමක් ද නැතහොත් ඒ දණ්ඩක් ද යන වග හා ඒවායෙහි පිහිටීම පෙන්නුම් කරන භූගෝලීය බණ්ඩාංක,
- iv. පාරෙහි ආරක්ෂාව සඳහා ඉදි කර ඇති යම් පැති බැම්මක් හෝ වෙනත් යම් ආධාරකයක් වේ නම්, එහි ආරම්භක ස්ථානයේ හා අවසන් වන ස්ථානයේ භූගෝලීය බණ්ඩාංක,
- v. පාර ඔස්සේ ඉදිකර ඇති කාණුවල ආරම්භක ස්ථානයේ හා අවසන් වන ස්ථානයේ භූගෝලීය බණ්ඩාංක,
- vi. පාර ඔස්සේ සිටුවා ඇති විදුලි කණු අතරින්, වීම් පහන් සවිකර ඇති විදුලි කණු සහ එම ස්ථානවල භූගෝලීය බණ්ඩාංක,
- vii. ආරම්භක ස්ථානයේ සිට අවසන් වන ස්ථානය දක්වා පාර සංවර්ධනය කිරීමට යොදාගෙන ඇති මතුපිට තලය කුමක් ද යන්න සහ එම මතුපිට තලය එකිනෙකට වෙනස් වන සෑම ස්ථානයක ම භූගෝලීය බණ්ඩාංක,
- viii. පාරෙහි දිග මීටර වලින්,
- ix. පාරෙහි සාමාන්‍ය පළල මීටර්වලින්,
- x. පාරෙහි පළල වෙනස් වන සෑම ස්ථානයකම වම් සහ දකුණුපස භූගෝලීය බණ්ඩාංක.

- 6). මේ නියෝග යටතේ පිළියෙළ කරනු ලබන සෑම ලේඛනයක්ම සහ සැලැස්මක්ම, කඳවල ශ්‍රී ලංකා යන ඛණ්ඩාංක ව්‍යුහයට අයත් භූගෝලීය ඛණ්ඩාංක භාවිතා කරමින් පිළියෙළ කළ යුතුය.
- 7). එක් එක් පාර සම්බන්ධයෙන් රැස් කර ඇති දත්ත ආශ්‍රයෙන් දෙවන උප ලේඛනයෙහි ආදර්ශයට අනුව, ඒ සෑම පාරකම සැලැස්මක් බැගින් පිළියෙළ කිරීම සභාපතිවරයාගේ කාර්ය විය යුතුය.
- 8). මෙහි තුන් වන උපලේඛනයේ ආකෘතියෙහි වගුවට සාරානුකූලව, සහකාර පළාත් පාලන කොමසාරිස්වරයාගේ එකඟතාව ලැබී ඇති සෑම පාරක් පිළිබඳ තොරතුරු ඇතුළත් ලේඛනයක් පිළියෙළ කිරීමට විධි විධාන සැලැස්වීම සභාපතිවරයාගේ කාර්ය විය යුතුය.
- 9).(1). සභාව සතු වී ඇති පාරවල් ලෙස සලකනු ලැබිය හැකි බවට සහකාර පළාත් පාලන කොමසාරිස්වරයාගේ එකඟතාව ලැබී ඇති පාරවල්, සභාව සතු පාරවල් ලෙස පිළිගැනීමට සහ පනතේ 24 වන වගන්තියේ (1) වන උප වගන්තිය යටතේ ඒ පාරවල්වල නාමලේඛනයක් ගැසට් පත්‍රයේ ප්‍රකාශයට පත් කළ යුතු බවටත් සභාව විසින් යෝජනා සම්මුතියක් මගින් තීරණය කළ යුතුය.
- 9).(2). (1) වන ඡේදය යටතේ සභා තීරණය ගැනීමෙන් පසුව, තුන්වන ලේඛනයට සාරානුකූලව එම පාරවල්වල නාමලේඛනයක් ගැසට් පත්‍රයේ පළ කිරීම සභාපතිවරයාගේ කාර්ය විය යුතුය.
- 9).(3) ගැසට් පත්‍රයේ පළ කරනු ලබන එකී දැන්වීමෙහි ඇතුළත් යම් පාරක අයිතිය සම්බන්ධ හිමිකම් කියන යම් පාර්ශ්වයක් වේ නම්, පනතේ 24 වන වගන්තියේ (2) වන උප වගන්තියේ විධිවිධාන යටතේ ක්‍රියා කිරීමට එකී පාර්ශ්වයකට හිමිකම් තිබිය යුතුය.
- 10).(1). 9. (2) වන නියෝගය යටතේ වන දැන්වීමක් ගැසට් පත්‍රයේ පළ කිරීමෙන් පසුව එවැනි යම් දැන්වීමක ඇතුළත් කිසියම් පාරක අයිතිය සම්බන්ධයෙන් නිසි අධිකරණයක පවරනු ලබන නඩු සම්බන්ධ තොරතුරු ඇතුළත් ලේඛනයක් පවත්වා ගැනීම සභාපතිවරයාගේ කාර්ය විය යුතුය.
- 10).(2) යම් තැනැත්තෙකු විසින් එකී යම් නිවේදනයකට අදාළව අධිකරණයේ නඩුවක් පවරා ඇති බවට එම අධිකරණය විසින් සභාවට දැනුම් දෙනු ලබන නොතීසිය ලැබුණු වහාම, ඒ නඩුව පිළිබඳ තොරතුරු එකී ලේඛනයෙහි සටහන් කර තැබීමට සහ එකී නඩුව පිළිබඳ අවසාන තීරණය දක්වා සිදු වීම් අනුව කලින් කල එකී ලේඛනය යාවත්කාලීන කිරීමට විධිවිධාන සැලැස්වීම ද සභාපතිවරයාගේ කාර්ය විය යුතු ය.
- 11). (1) 9 වන නියෝගය යටතේ වන දැන්වීම මගින් නිශ්චිතව නියම කර ඇති අවසාන දිනයට පෙර ඒ දැන්වීමෙහි ඇතුළත් යම් පාරක අයිතිය සම්බන්ධයෙන් නිසි අධිකරණයක පවරනු ලැබ ඇති යම් නඩුවකදී, එකී අධිකරණය විසින් දෙනු ලැබූ තීරණයෙහි පදනම මත ඒ පාරෙහි සීමා ලකුණු වෙනස් කිරීම සහ ඒ සැලැස්මෙහි අවශ්‍ය වෙනස් කිරීමට විධිවිධාන සැලැස්වීම සභාපතිවරයාගේ කාර්ය විය යුතුය.
- 12). (1) (අ) 11 වන නියෝගය යටතේ අවශ්‍ය වෙනස් කම් කිරීම් කරනු ලැබූ පාරවල් සහ,
- 12).(1).(ආ) 9.(2) නියෝගයේ දැන්වීමට අනුව නඩු පැවරීමක් සිදු කර නොමැති පාරවල්, සභාව සතු පාරවල් ලෙස සැලකිය යුතු බවට යෝජනා සම්මතයක් සභාව විසින් ගනු ලැබිය යුතුය.
- 12).(2). (1) වන උප වගන්තිය යටතේ වන යෝජනාව සම්මත කිරීම සහ ඒ පිළිබඳව වන දැන්වීම ගැසට් පත්‍රයේ පළ කිරීම, 9 වන නියෝගය යටතේ වන දැන්වීම් පළ කළ දින සිට මාස තුනක කාලයක් ගත වීමෙන් පසුව සහ මාස හයක කාලයක් අවසන් වීමට පෙර කළ යුතුය.
- 12).(3). 9 (2) නියෝගයේ දැන්වීමට අනුව නිසි අධිකරණයක නඩු පවරා තිබූ සහ (2) වන ඡේදය යටතේ වන දැන්වීම පළ කිරීමෙන් පසු එකී අධිකරණය විසින් අවසාන තීරණයක් දී ඇති යම් පාරක් සම්බන්ධයෙන්, එකී අවසාන තීරණයෙහි නියමය අනුව අවස්ථාවෝචිත පරිදි අවශ්‍ය වෙනස්කම් සිදු කර, ඒ පිළිබඳව වන යෝජනා සම්මතයක් ගැනීමට සභාව විසින් ක්‍රියා කළ යුතු අතර එම පාරවල් ඇතුළත් අතිරේක නාමලේඛනයක් සහිත දැන්වීමක් ගැසට් පත්‍රයේ පළ කිරීමට සැලැස්වීම සභාපතිවරයාගේ කාර්ය විය යුතුය.
- 13).(1). 12 වන නියෝගය යටතේ ප්‍රකාශයට පත් කර ඇති දැන්වීමක ඇතුළත් සෑම පාරක්ම සභාව සතු කරනු ලැබූ පාරක් ලෙස සැලකීම නිත්‍යානුකූල විය යුතුය.
- 13).(2). සභාව සතු ලෙස සලකනු යම් පාරක්, පනතේ 24 වන වගන්තිය සහ මේ නියෝග යටතේ පාරක් ලෙස භාවිතා කිරීම අවසන්වන කවර හෝ අවස්ථාවක, 12 වන නියෝගය යටතේ පළ කළ දැන්වීමට සංශෝධනයක් පළ කිරීම සභාපතිවරයාගේ කාර්ය විය යුතුය.

14). සභාව සතු කරනු ලැබූ ලෙස සලකනු ලබන සෑම පාරක් වෙනුවෙන්ම ඒ පාර සම්බන්ධ තොරතුරු ඇතුළත් කළ ඉලෙක්ට්‍රොනික ලිපි ගොනුවක් සහ ඉලෙක්ට්‍රොනික මෘදු පිටපතක පාරවල් පිළිබඳ ඉන්වෙන්ට්‍රියක් පිළියෙළ කිරීම සහ අවස්ථාවෝචිත පරිදි එය යාවත්කාලීන කිරීම සභාපතිවරයාගේ කාර්ය විය යුතුය.

15). පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, මේ නියෝගවල-

"පාර" යන පදයට පනතේ 23 වන වගන්තිය යටතේ සභාව සතු වී ඇති ලෙස සලකනු ලැබිය යුතු පාරක්, පටු මාවතක්, සහ පඩි පෙළක් ද අදහස් විය යුතු අතර, එවැනි කිසියම් පාරක, පටු මාවතක, හෝ පඩි පෙළක රක්ෂිතය ද ඊට සම්බන්ධ යම් පාලමක්, බෝක්කුවක්, පෙට්ටි බෝක්කුවක්, දිය පැත්තුවක්, පැති බැම්මක්, බඳින ලද හෝ කණින ලද කණුවක් හෝ ඒ දණ්ඩක් ද ඊට ඇතුළත්ව ඇති සේ සැලකිය යුතුය.

"පාරක මතුපිට තලය" යන්නෙන්, ගල් සහ තාර මිශ්‍රණයක්, අත්තර් සම්බන්ධිත කුට්ටි ගල්, කොන්ක්‍රීට්, ඇස්ලෝල්ට් කොන්ක්‍රීට් හෝ බොරළු යොදා කරනු ලැබූ සංවර්ධන මාධ්‍ය ද,

"සභාපතිවරයා" යන්නෙන්, මේ නියෝග යටතේ ක්‍රියා කරන උතුරු මැද පළාතේ යම් ප්‍රාදේශීය සභාවක සභාපතිවරයා, අදහස් විය යුතුය.

16). මේ නියෝගවල සිංහල සහ දෙමළ භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතුය.

පළමුවන උපලේඛනය

මාර්ග සඳහා කේත අංක වෙන් කිරීම

සභාව සතු විය යුතු ලෙස සලකනු ලබන යම් පාරක් සඳහා වෙන් කර දෙනු ලබන කේත අංකයට පහත කරුණු ඇතුළත් විය යුතුය.
කේතය: පළාත /දිස්ත්‍රික්කය/ප්‍රාදේශීය සභාව/පාද රේඛා මාර්ගය/පළාත් පාලන සතු පාර/අතුරු පාර

උදාහරණය : NCP/AP/B247/04/00 හෝ 08

- පළාත සඳහා වෙන්කරනු ලබන කේතයට “NCP” යන්න යොදා ගත යුතු ය.
- දිස්ත්‍රික්කය සඳහා වෙන් කරනු ලබන කේතය - අනුරාධපුර දිස්ත්‍රික්කය සඳහා “AP”/ පොළොන්නරුව දිස්ත්‍රික්කය “PL” වශයෙන් යොදා ගත යුතු ය.
- ප්‍රාදේශීය සභාව වෙන් කරනු ලබන කේතය පළාත් පාලන කොමසාරිස්වරයා විසින් දෙනු ලබන උපදෙස් අනුව වෙන් කර ගත යුතුය.
- පාද රේඛා මාර්ගය යනුවෙන් අදහස් කරනු ලබන්නේ මාර්ග සංවර්ධන අධිකාරිය හෝ පළාත් බදු මාර්ග සංවර්ධන අධිකාරියට අයත් මාර්ගයකි. ඒ යම් ආයතනයක් විසින් ගැසට් පත්‍රයෙහි ප්‍රකාශයට පත් කළ නිවේදනයක එකී යම් මාර්ගයක් සම්බන්ධයෙන් එකී මාර්ගයට වෙන් කර දී ඇති අංකය මේ සඳහා යොදා ගත යුතුය.
- පාරෙහි කේතයේ ඊළඟ අංකය විය යුත්තේ පාද රේඛා මාර්ගයන් විහිදී යන මාර්ග අනු පිළිවෙල අනුව වෙන්කරනු ලබන අංකයක් විය යුතුය. මේ අංකය ඉලක්කම් දෙකකින් සමන්විත විය යුතු ය.
- මෙහි “අතුරු පාර” යනුවෙන් අදහස් කරනු ලබන්නේ, පළාත් පාලන ආයතන සතු යම් පාරකින් ආරම්භ වී විහිදෙන අතුරු පාරකි. එවැනි අතුරු පාරක් වන විට මෙම කේතයෙහි අවසාන ඉලක්කම් දෙකට අංකයක් නියම කළ යුතුය. අතුරු පාරක් නොවෙන පළාත් පාලන ආයතනය සතු පාරක් වන විට මෙම අවසාන ඉලක්කම් දෙක “00” විය යුතුය.

තුන්වන උපලේඛනය
8 නියෝග
පාරවල් විස්තරය ඇතුළත් වගුව

අනු අංක	පාරෙහි කෝනය	පාරේ නම (ඇත්නම්)	ආරම්භක බණ්ඩාංකය (කැවල ශ්‍රී ලංකා)		අවසාන බණ්ඩාංකය (කැවල ශ්‍රී ලංකා)		පාරේ දිග (මීටර්)	පාරේ සාමාන්‍ය පළල (මීටර්)	මායිම් බණ්ඩාංක (කැවල/ශ්‍රී ලංකා)
			වම	දකුණ	වම	දකුණ			

EOG 08 - 0117